

सन २००८-२००९ या शैक्षणिक वर्षात बारावी
इयत्तेत असलेल्या व यापूर्वीच बारावी इयत्ता
उत्तीर्ण झालेल्या मागासवर्गीय (अनु. जमाती
वगळून) विद्यार्थ्यांच्या जातीच्या प्रमाणपत्राची
तपासणीसाठी मुदतवाढ देणेबाबत.

महाराष्ट्र शासन

सामाजिक न्याय व विशेष सहाय्य विभाग,
शासन निर्णय क्रमांक सीबीसी १०/२००९/ प्र.क्र.६५५/ मावक ५
मंत्रालय विस्तार भवन, मुंबई ४०००३२
दिनांक : २९ जुलै, २००९

- वाचा :-** १) शासन निर्णय वि. जा. भ. ज. इ. मा. व. व वि. मा. प्रवर्ग कल्याण विभाग
क्र.सीबीसी-२०००/२५२/ प्र.क्र.१/इमाव ५, दिनांक २५.१.२०००
२) शासन निर्णय ,सामाजिक न्याय व विशेष सहाय्य विभाग,
क्रमांक :- सीबीसी १०/२००९/ प्र.क्र.६५५/ मावक ५, दिनांक १८ जून, २००९

प्रस्तावना:- अनुसूचित जाती/विमुक्त जाती/भटक्या जमाती, इतर मागासवर्ग व विशेष मागास प्रवर्ग जातीच्या
विद्यार्थ्यांनी विज्ञान शाखेच्या इयत्ता अकरावी व बारावी मध्ये शिकत असलेल्या तसेच यापूर्वी बारावी इयत्तेत विज्ञान
शाखेत उत्तीर्ण झालेल्या सर्व विद्यार्थ्यांच्या जाती प्रमाणपत्राची वैधता तपासण्यासाठी संबंधित शैक्षणिक संस्थांकडे अर्ज
करण्याची अंतिम मुदत सन २००८-०९ या शैक्षणिक वर्षात शासन निर्णय दिनांक २५ जानेवारी, २००० अन्वये माहे,
३० नोव्हेंबर पर्यंत होती. तथापि या कालावधीमध्ये सन २००८-२००९ या शैक्षणिक वर्षात इयत्ता बारावीमध्ये शिकत
असलेल्या तसेच यापूर्वीच्या काळात बारावी इयत्तेत (विज्ञान शाखेत) उत्तीर्ण झालेल्या काही मागासवर्गीय विद्यार्थ्यांनी
वरील निर्धारित मुदतीत अर्ज सादर केले नसल्याने ज्या विद्यार्थ्यांनी सन २००८-२००९ या शैक्षणिक वर्षात इयत्ता १२
वी विज्ञान शाखेची परीक्षा उत्तीर्ण केली आहे तसेच सामाईक प्रवेश परिक्षा (CET) दिलेली आहे केवळ अशा
विद्यार्थ्यांची, त्यांच्या जाती प्रमाणपत्राची तपासणी न झाल्यामुळे त्यांचे शैक्षणिक वर्ष वाया जाऊ नये म्हणून नैसर्गिक
न्यायाच्या तत्त्वानुसार त्यांना अर्ज सादर करण्याची मुदत दिनांक ०४ जुलै, २००९ पर्यंत देण्यात आली होती. तथापि
सदर वाढीव मुदतीमध्ये देखील काही मागासवर्गीय विद्यार्थ्यांनी अर्ज सादर केले नसल्याचे शासनाच्या निदर्शनास आले
आहे. त्यांचे शैक्षणिक नुकसान होऊ नये म्हणून त्याची जात प्रमाणपत्र पडताळणी करण्यास मुदतवाढ देण्याची बाब
शासनाच्या विचाराधीन होती.

शासन निर्णय :- सन २००८-२००९ या शैक्षणिक वर्षात बारावी विज्ञान शाखेत शिकत असलेल्या तसेच यापूर्वी इयत्ता
बारावी विज्ञान शाखेत उत्तीर्ण झालेल्या अनुसूचित जाती, विमुक्त जाती भटक्या जमाती, इतर मागासवर्ग व विशेष
मागास प्रवर्गाच्या ज्या विद्यार्थ्यांनी शासन निर्णय दिनांक २५ जानेवारी, २००० मध्ये विहित केलेल्या मुदतीत जाती

प्रमाणपत्राच्या तपासणीसाठी अर्ज सादर केले नाहीत व सन २००९-२०१० या शैक्षणिक वर्षात वैद्यकीय, अभियांत्रिकी, वास्तुशास्त्र व औषध निर्माणशास्त्र या अभ्यासक्रमासाठी प्रवेश घेऊ इच्छितात अशा विद्यार्थ्यांसाठी त्यांच्या जाती प्रमाणपत्राची पडताळणी करून घेण्यासाठी खालील प्रमाणे वाढीव मुदतीत कार्यपद्धती विहित करण्यात येत आहे :-

१	ज्या विद्यार्थ्यांनी विज्ञान शाखेची इ.१२ वी यापूर्वी उत्तीर्ण केली आहे, तसेच ज्यांनी सामाईक प्रवेश परिक्षा (CET EXAM) उत्तीर्ण केली आहे, त्यांनी संबंधित महाविद्यालयामार्फत आपले अर्ज संस्थेच्या प्राचार्याकडे सादर करावयाचा अंतिम दिनांक १४ ऑगस्ट, २००९ असा राहिल. तसेच शैक्षणिक संस्थेने असे प्रस्ताव संबंधित विशेष जिल्हा समाजकल्याण अधिकारी यांचेकडे दिनांक १८ ऑगस्ट, २००९ पर्यंत पाठवावे.	दि. १४ ऑगस्ट, २००९
२	विशेष जिल्हा समाजकल्याण अधिकारी यांनी संबंधित विभागीय जाती प्रमाणपत्र पडताळणी समितीकडे पाठविण्याचा अंतिम दिनांक	दि. १८ ऑगस्ट, २००९
३	समितीने अर्ज तपासून घ्यावयाचा अंतिम दिनांक	दि. ३१ ऑगस्ट, २००९

२. ज्या विद्यार्थ्यांनी सन २००८-०९ या शैक्षणिक वर्षात इयत्ता १२ वी विज्ञान शाखेची परीक्षा उत्तीर्ण केली आहे तसेच सामाईक प्रवेश परिक्षा (CET) दिलेली आहे व ज्यांनी त्यांच्या प्रवर्गासाठी आवश्यक असलेली किमान गुण पर्याया प्राप्त केलेली आहे अशाच विद्यार्थ्यांनी त्यांच्या जातीची प्रमाणपत्रे तपासून देण्याबाबत त्यांच्या कनिष्ठ महाविद्यालयामार्फत संबंधित विशेष जिल्हा समाजकल्याण अधिकारी यांचेकडे अर्ज सादर करावेत.

३. कोणत्याही परिस्थितीत चापुढे मुवतबाढ दिली जाणार नाही, याची नोंद घेण्यात यावी.

४. शैक्षणिक संस्थेकडे तसेच विशेष जिल्हा समाजकल्याण अधिकाऱ्यांकडे प्राप्त जात पडताळणी प्रकरणे एकत्रितरित्या अंतिम तारखेला न पाठविता, ते जसे प्राप्त होतील तसे तातडीने पुढे सादर करावीत.

५. शासन असेही आदेश देत आहे की, जर या उशीरा आलेल्या अर्जांपैकी काही विद्यार्थ्यांचा जातीचा दावा संशयास्पद असल्याच्या कारणाने दावा तपासण्यास उशीर झाला व पर्यायाने संबंधित विद्यार्थ्यांस वैद्यकीय, अभियांत्रिकी, वास्तुशास्त्र व औषधी निर्माण शास्त्र या अभ्यासक्रमासाठी महाविद्यालयात जात वैद्यता प्रमाणपत्र विहित कालावधीत सादर न केल्याने त्याबाबत काही अडचणी निर्माण झाल्यास, त्याची जबाबदारी जाती प्रमाणपत्र तपासणी समितीवर अथवा शासनावर रहाणार नाही, असे संबंधित विद्यार्थ्यांकडून लेखी घेऊन नंतरच असे अर्ज तपासणीसाठी स्विकारावेत.

६. माहिती व जनसंपर्क महासंचालनालयाने या शासन निर्णयास राज्यस्तरावरील प्रमुख दैनिके, जिल्हा स्तरीय /स्थानिक दैनिके, आकाशवाणी व दूरदर्शनवरून तात्काळ प्रसिध्दी देण्याची व्यवस्था करावी.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००९०७२९१७२३२५००९ असा आहे.

महाराष्ट्राचे राज्यपाल यांच्या आदेशानुसार व नावाने,



(किशोर गजभिषे)

सचिव, महाराष्ट्र शासन

प्रति, संचालक, समाजकल्याण, महाराष्ट्र राज्य, पुणे

संचालक, विमुक्त जाती भटक्या जमाती, इतर मागासवर्ग व विशेष मागास प्रवर्ग कल्याण संचालनालय, महाराष्ट्र राज्य, पुणे.

सर्व विभागीय आयुक्त, (महसूल), अतिरिक्त आयुक्त (महसूल), अप्पर जिल्हाधिकारी (भाप्रसे) मुंबई उपनगर, पुणे, नागपूर, जाती प्रमाणपत्र पडताळणी समिती १ व २, मुंबई, पुणे, नाशिक, नागपूर, औरंगाबाद, अमरावती व लातूर, सहसंचालक (जा.प्र.त.) समाजकल्याण संचालनालय, महाराष्ट्र राज्य, पुणे

विभागीय समाजकल्याण अधिकारी (जा.प्र.प.समिती) मुंबई, पुणे, नाशिक, नागपूर, औरंगाबाद व अमरावती, लातूर

सर्व विशेष जिल्हा समाजकल्याण अधिकारी

संचालक, वैद्यकीय शिक्षण व संशोधन, मुंबई

संचालक, तंत्र शिक्षण, मुंबई

संचालक, आयुर्वेद संचालनालय, वरळी, मुंबई

महासंचालक, माहिती व जनसंपर्क संचालनालय, मंत्रालय, मुंबई (तात्काळ प्रसिध्दी साठी)

प्रत :- प्रधान सचिव, उच्च व तंत्रशिक्षण विभाग, मंत्रालय, मुंबई

सचिव, वैद्यकीय शिक्षण व औषधी द्रव्ये विभाग, मंत्रालय, मुंबई

सचिव, शालेय शिक्षण विभाग, मंत्रालय, मुंबई.

त्यांना विनंती करण्यात येते की, त्यांनी त्यांच्या अधिपत्याखालील सर्व शैक्षणिक संस्थांना वरील विद्यार्थ्यांचे जाती प्रमाणपत्र पडताळणीचे अर्ज स्विकारून आवश्यक त्या प्रमाणपत्रांसह संबंधित जाती प्रमाणपत्र समितीकडे विहित मुदतीत अर्ज सादर करण्याच्या सूचना तात्काळ निर्गमित कराव्यात. तसेच या सूचना वेबसाईट वर सुध्दा त्यांच्या स्तरावरून प्रसिध्द कराव्यात.
